



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

بدوہی جو دہری بشر احمد ملی (خریداری نمبر 2244) لکھتے ہیں کہ غنیۃ الطالبین میں شعبان کی پندرہویں رات یعنی شب براءت کے متعلق لکھا ہے کہ اس رات آئندہ سال کی پیدائش و اموات لکھی جاتی ہیں اور اس میں رزق بھی تقسیم ہوتا ہے ہر سال ایسا ہوتا ہے جبکہ ہر انسان کی قسمت کا فیصلہ یعنی موت و حیات اور رزق وغیرہ کے متعلق اللہ تعالیٰ نے پہلے طے کر رکھا ہے وضاحت فرمائیں اس کے علاوہ اس رات سورکعت پڑھنے کے متعلق بھی لکھا ہے کہ ہر رکعت میں دس دس مرتبہ سورۃ اخلاص پڑھی جائے اسے صلوة خیر کہتے ہیں اس کا اہتمام کرنے سے برکت پھیلتی ہے مزید فرمایا کہ ہمارے اسلاف اس نماز کو جماعت کے ساتھ پڑھتے تھے اس کی فضیلت بیان کی گئی ہے کہ اس نماز کی وجہ سے اللہ تعالیٰ ستر بار نظر رحمت سے دیکھتا ہے اور ہر بار دیکھنے سے انسان کی ستر جاتیں پوری ہوتی ہیں اس کے متعلق تفصیل سے لکھیں،؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

قرآن کریم میں ہے: "کہ ہم نے اس قرآن کو لیلہ مبارکہ یعنی خیر و برکت والی رات میں نازل کیا ہے کیوں کہ ہمیں اس سے ڈرنا مقصود تھا اس رات ہمارے حکم سے ہر معاملہ کا حکم دیا جاتا ہے۔ (44/الدخان ن3-4)

اسی رات کو دوسرے مقام پر لیلۃ القدر کہا گیا ہے کہ اس رات کو بڑے اہم امور کے فیصلے کیے جاتے ہیں ارشاد باری تعالیٰ ہے اس رات ملائکہ اور جبرائیل اپنے پروردگار کے اذن سے ہر طرح کا حکم لے اترتے ہیں۔ (97/القدر:4)

اس کا مطلب یہ ہے کہ اس رات اللہ تعالیٰ افراد و اقوام کی قسمتوں کے فیصلے کر کے انہیں نافذ کرنے کے لیے اپنے فرشتوں کے حوالے کر دیتا ہے پھر وہ سال بھر اللہ کے فیصلے کے مطابق عمل درآمد کرتے رہتے ہیں احادیث میں اس رات کے متعلق صراحت ہے کہ ماہ رمضان کے آخری عشرہ کی طاق راتوں میں آتی ہے مگر بعض ناقابل حجت روایات کی بنا پر نہیں دو الگ الگ راتیں قرار دیا گیا ہے لیلۃ القدر سے مراد رمضان کے آخری عشرہ والی رات اور لیلۃ مبارکہ سے ماہ شعبان کی پندرہویں رات مراد لی گئی ہے جس کا نام شب براءت ہے پھر ستم یہ ہے کہ جس قدر فضائل و مناقب لیلۃ القدر کے متعلق احادیث میں وارد ہیں ان تمام کو شب براءت کے کما تے میں ڈال کر اسے خوب رواج دیا گیا ہے رسول اللہ صلی اللہ علیہ وسلم سے ماہ شعبان کے متعلق یہ منقول ہے کہ آپ صلی اللہ علیہ وسلم اس مہینے کے روزے بخیرت رکھتے تھے باقی اس رات آئندہ سال کی پیدائش و اموات لکھی جانے والی بات سر سے غلط ہے اگرچہ تفسیر ابن کثیر میں حضرت مغیرہ بن انیس سے مروی ہے کہ اس رات شعبان سے شعبان تک لوگوں کی عمریں لکھی جاتی ہیں۔ (تفسیر ابن کثیر: 4/137)

لیکن اس کے متعلق آپ کا فیصلہ بھی مذکور ہے کہ یہ مرسل روایت صحیح نصوص کے خلاف ہے ہر حال ہر انسان کی موت و حیات اور رزق وغیرہ کا فیصلہ لیلۃ القدر میں ہوتا ہے جو ماہ رمضان کے آخری عشرہ میں ہوتی ہے اگرچہ یہ فیصلہ اللہ کی تقدیر میں پہلے سے طے شدہ ہوتے ہیں تاہم اللہ تعالیٰ سال بھر کے فیصلے فرشتوں کے حوالے کر دیتا ہے تاکہ وہ انہیں اہل دنیا پر نافذ کریں واضح رہے کہ اہل علم نے تقدیر کی چار اقسام بیان کی ہیں۔

تقدیر ازلی: اس سے مراد اللہ کی وہ تقدیر ہے جو زمین و آسمان کی پیدائش سے پہلے تحریر کی گئی ارشاد باری تعالیٰ ہے: "کوئی مصیبت ملک پر یا خود تم پر نہیں آتی مگر اس سے پہلے کہ ہم اسے پیدا کریں وہ ایک خاص (1) وقت میں لکھی ہوئی تھی۔ (57/الحمد:22)

تقدیر عمری یعنی عمر بھر کی تقدیر اس کی دو انواع ہیں۔ (2)

الف) عمد و بہمان کے وقت لکھی گئی تقدیر جس کے متعلق قرآن میں ہے جب آپ کے رب نے اولاد آدم کی پشت سے ان کی اولاد کو نکالا اور ان سے اقرار لیا کہ کیا میں تمہارا رب نہیں ہوں؟ سب نے جواب دیا کیوں (نہیں) ہم سب گواہ بنے ہیں تاکہ تم لوگ قیامت کے دن یوں نہ کہو کہ ہم تو اس سے محض بے خبر تھے۔ (7/الاعراف:172)

ب) شکم مادر میں تقدیر عمری کا بیان حدیث میں ہے کہ قرار نطفہ کے چار ماہ بعد فرشتہ اس کی تقدیر کو لکھتا ہے قرآن میں ہے کہ وہ تمہیں خوب جانتا ہے جب اس نے تمہیں مٹی سے پیدا کیا اور جب تم اپنی ماؤں کے (ب) پیٹ میں بچے تھے۔ (53/البقرہ:32)

تقدیر حولی: جس میں سال بھر کے فیصلے ہوتے ہیں یہ کام لیلۃ القدر میں سرانجام پاتا ہے جیسا کہ پہلے ذکر ہو چکا ہے۔ (3)

(تقدیر لومی: ہر روز اس کے تازہ فیصلوں کا نفاذ جیسا کہ ارشاد باری تعالیٰ ہے وہ ہر روز کام میں مصروف رہتا ہے۔ (55/الرحمن:29)

اس کا مطلب یہ ہے کہ اللہ تعالیٰ ہر روز کسی کو بیمار کر رہا ہے تو کسی کو مالا بنا رہا ہے تو کسی کو مالدار کو فقیر کر رہا ہے کسی کو گدا سے شاہ اور شاہ سے گدا الغرض کائنات می یہ سارے تصرف اس کے امر اور اس کی مشیت سے ہو رہے ہیں کائنات میں کوئی لمحہ ایسا نہیں ہے جو اللہ تعالیٰ کی کارگراری سے خالی ہو ماہ شعبان کی پندرہویں رات کے متعلق جو صلوة خیر بیان کی جاتی ہے اس کے متعلق ملا علی قاری حنفی لکھتے ہیں: "

شب براءت میں سورکت نماز، جماعت یا انفرادی طور پر اس کا ثبوت کسی بھی صحیح حدیث میں نہیں ہے ان کے متعلق دہلی اور امام غزالی رحمۃ اللہ علیہ نے جو کچھ لکھا ہے وہ سب موضوع اور خود ساختہ ہے (تہذیب الاحوذی 2/53:)

(بہر حال اس کے متعلق غنیۃ الطالبین کے حوالے سے جو کچھ لکھا گیا ہے اس کا ثبوت صحیح احادیث سے نہیں ملتا۔ (واللہ اعلم

ہذا ما عندی واللہ اعلم بالصواب

فتاویٰ اصحاب الحدیث

جلد: 1 صفحہ: 441

